



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] WEDNESDAY, 13th NOVEMBER, 2024/KARTIKA 22, 1946 [No. 126

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળનું

જાહેરનામું

નં. : ડીએમ/ઘરઘાટી/૦૨/૨૦૨૪.-પોલીસ અધિક્ષકશ્રી, જામનગર તરફથી તા. ૦૮-૧૧-૨૦૨૩ના પત્ર નં. એસ.ઓ.જી./૧૨૪૨/૨૦૨૩ થી મળેલ દરખાસ્ત અનુસાર હાલના પ્રવર્તમાન સંજોગોમાં અનેક ઘર માલિકો પોતાના ઘરે ઘરકામ માટે ઘરઘાટીઓ રાખે છે. મોટા ભાગે આવા ઘરઘાટીઓ પરપ્રાંત તથા બીજા જિલ્લાના હોય છે. તેઓ અવાર-નવાર જે જગ્યાએ કામ કરે છે તે જગ્યાએ અગર આજુ બાજુમાં રહેતા લોકોના ઘરમાં અને ઘંઘાના સ્થળે જઈ ચોરી, લુંટ, ગંભીર પ્રકારના હુમલા કરી લોકોની જીંદગીની ખુંવારી થાય અથવા લોકોની સંપત્તિને નુકશાન થાય તેવું કૃત્ય કરે છે. આવા ઘરઘાટીઓ ગંભીર પ્રકારના ગુન્હા કરી નાસી જાય છે. ઘરઘાટીને નોકરીએ રાખનાર માલિક પાસે આવા ઘરઘાટીના ટુંકા નામ સિવાય વિશેષ કોઈ માહિતી હોતી નથી, જેને કારણે આવા ગુન્હેગાર ઘરઘાટીઓને પકડવાનું અને ગુન્હો શોધવાનું મુશ્કેલ બને છે. તેથી કાયદો અને વ્યવસ્થા જળવાઈ રહે, લોકોની જીંદગીની અને સંપત્તિની સલામતિ જળવાઈ રહે તે માટે પરપ્રાંત તથા બીજા જિલ્લાના લોકોને ઘરઘાટી તરીકે રાખતા માલિકો ઉપર નિયંત્રણ મુકવા અંગેની પોલીસ અધિક્ષકશ્રીની દરખાસ્ત મને વ્યાજબી જણાય છે.

તેથી હું, ભાવેશ એન. ખેર, જી.એ.એસ., અધિક જિલ્લા મેજિસ્ટ્રેટ, જામનગર, જિલ્લો જામનગર, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂઈએ ફરમાવું છું કે, જામનગર જિલ્લામાં કોઈપણ વ્યક્તિ પોતાના ઘરમાં પરપ્રાંતના તથા બીજા જિલ્લાના હોય તેવા વ્યક્તિને કામ માટે રાખે ત્યારે તેણે નીચે જણાવેલ નમુના મુજબના ફોર્મમાં જરૂરી વિગતો અને આધારો સંબંધિત પોલીસ સ્ટેશનને રૂબરૂમાં અગર તો ટપાલથી મોકલી આપવાના રહેશે.

ઘરઘાટી તરીકે રાખેલ પરપ્રાંતના વ્યક્તિની માહિતિ

ક્રમ	મુદો	ઘરઘાટીનો તાજેતરનો ફોટો
૧	ઘરઘાટીનું પુરું નામ, સરનામું, ઉમર, (ફોટો આઈ.ડી. પ્રુફની નકલ સાથે)	
૨	ઘરઘાટીનું હાલનું રહેણાંનું સરનામું તથા મોબાઈલ નંબર/સંપર્ક નંબર	
૩	તેની સાથે બીજા માણસો રહેતા હોય તો તેના નામ-સરનામા	
૪	જેના ઘરે ઘરઘાટી કામ કરતા હોય તે માલિકનું નામ-સરનામું	
૫	કોઈ મારફતે ઘરઘાટી તરીકે રાખેલ હોય તો તેવા મધ્યસ્થીનું નામ-સરનામું	
૬	અગાઉ ઘરઘાટી તરીકે કોઈ જગ્યાએ કામ કરેલ હોય તો તેના માલિકનું નામ-સરનામું	
૭	સ્થાનિકમાં ઘરઘાટીના ઓળખીતા રહેતા હોય તો તેના નામ-સરનામા, ફોન નંબર	
૮	ઘરઘાટીના વતનનું પુરું સરનામું, પોલીસ સ્ટેશન તથા વતનમાં રહેતા માતા, પિતા, ભાઈ, બહેનની વિગત	

ક્રમ	મુદ્દો
૮	પરણિત હોય તો પત્ની/પતિનું તથા સસરાનું સરનામું
૧૦	ઘરઘાટીની ઉંચાઈ, દેખાવનું વર્ણન, અભ્યાસ તથા ઓળખી શકાય તેવી શારીરિક કોઈ નિશાની પૈકી શક્ય હોય તેટલી વિગતો આપવી

આ હુકમનો ભંગ કે ઉલ્લંઘન કરનાર બી.એન.એસ., ૨૦૨૩ની કલમ-૨૨૩ મુજબ શિક્ષાને પાત્ર થશે.

આ જાહેરનામાના અમલ તથા તેના ભંગ બદલ પગલા લેવા હેઠ કોન્સ્ટેબલથી નીચેના ન હોય તેવા પોલીસ અધિકારીશ્રીને અધિકૃત કરવામાં આવે છે.

આ હુકમ તા. ૨૮-૧૦-૨૦૨૪ થી તા. ૨૭-૧૨-૨૦૨૪ સુધી અમલમાં રહેશે. આ જાહેરનામાની જાહેર જનતાને પુરતી જાણકારી મળી રહે તે માટે તેની અખબારમાં બહોળી પ્રસિધ્ધી કરવી અને જે તે પોલીસ સ્ટેશનના અધિકારીએ પણ લોકોને જાણકારી મળી રહે તેવી કાર્યવાહી કરવી.

આજ તા. ૨૮ માહે ઓક્ટોબર-૨૦૨૪ ના મારી સહી તથા કચેરીની મહોર લગાવી બહાર પાડ્યું.

જામનગર, ૨૮ માહે ઓક્ટોબર, સને ૨૦૨૪.

ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળનું

જાહેરનામું

નં. ડીએમ/સીસીટીવી/૦૧/૨૦૨૪-(૧) પોલીસ અધિક્ષકશ્રી, જામનગર તરફથી મળેલ દરખાસ્ત અનુસાર ગુપ્તચર સંસ્થાઓના વખતો-વખતના અહેવાલો અનુસાર રાષ્ટ્રવિરોધી પ્રવૃત્તિ કરતા શખ્સો રાજ્ય બહારથી આવે છે. જેઓ વાહનોનો ઉપયોગ કરે છે. હાઈ-વે ઉપરની હોટલોમાં રોકાણ કરે છે. આવા ઈસમો તેમજ લૂંટારાઓ, ધાડપાડુઓની ગુન્હાહિત પ્રવૃત્તિને કારણે નાગરીકોના જીવ જોખમાય છે. અને તેમની મિલકતને હાની પહોંચે છે. આ કારણે નાગરીકોમાં અસુરક્ષાની ભાવના ઉભી થાય છે. છેલ્લા કેટલાક સમય દરમિયાન જૈન મંદીરોમાંથી આભુષણોની ચોરી, વાહન ચોરીઓ, એન્ટીક મુર્તિઓની ચોરી, ધાડ અને લૂંટના ગુનાઓને કારણે નાગરીકો અસાલમતી અનુભવે છે. આ પ્રકારના ગુન્હાઓ આચરતા ગુનેગારોને પકડવાનું ક્યારેક મુશ્કેલ બને છે. આ પ્રકારના ગુના કરતા ઈસમો ગુનો કર્યા બાદ જે તે સ્થળેથી ૫૦-૬૦ કિ.મી. દુર જઈને હાઈ-વે ઉપરના કે જિલ્લાના મુખ્ય રોડ ઉપર આવેલ પેટ્રોલપંપ ઉપર પેટ્રોલ/ડીઝલ ભરાવે છે. હાઈ-વેની હોટલ ઉપર ચા-પાણી પીતા હોય છે કે જમતા હોય છે. આવા વાહનો ટોલ પ્લાઝા ઉપરથી પસાર થતા હોય છે.

(૨) જામનગર જિલ્લામાં ગુજરાત રાજ્યના પડોશી રાજ્યો સાથે બોર્ડર ધરાવતા જિલ્લાઓમાંથી આવીને ગુનેગારોએ છેલ્લા બે વર્ષમાં વાહનોની અનેક ચોરીઓ, લૂંટ, ધાડ જેવા ગંભીર ગુન્હાઓ કરેલ છે. ગંભીર ગુન્હાઓ પૈકી કેટલાક ગુન્હાઓ અનડીટેક્ટ રહે છે. આવા ગુન્હાઓમાં ગુનેગારોની ઓળખ મળી જાય તો અનડીટેક્ટ ગુન્હાઓમાં ગુનેગારોને ઝડપથી શોધી શકાય. ગુન્હાઓ ડીટેક્ટ થાય તો ગુનેગારો વધુ ગુન્હા કરતા અટકે અને તે રીતે નાગરીકોના જામ-માલ બચી શકે છે. લોકોના જાન-માલની રક્ષા કરવી તે તંત્રની ફરજ છે. ગુનેગારોની ઓળખ સહેલાઈથી થઈ શકે તે માટે પેટ્રોલ પંપ, હોટલો, ટોલ પ્લાઝા વિગેરે ઉપર નાઈટ વિઝન તથા હાઈ ડેફીનેશનવાળા રેકોર્ડિંગ સીસ્ટમ સાથેના સી.સી.ટી.વી. કેમેરાઓ મુકવામાં આવે તો હેતુ જળવાઈ રહે તેમ છે. વધુમાં કોલેજોમાં ચોરી, છોડતી મારામારી જેવા બનાવો બનતા અટકાવી શકાય તે માટે સી.સી.ટી.વી. કેમેરા મુકવા આવશ્યક જણાય છે.

(૩) ઉપરની વિગતે ગુન્હાઓનો ગંભીર પ્રકાર, ગુન્હાઓનું વધેલું પ્રમાણ તથા અનડીટેક્ટ રહેતા ગુન્હાઓનું પ્રમાણ તથા અનડીટેક્ટ રહેતા ગુન્હાઓનું પ્રમાણ ધ્યાને લેતા સી.સી.ટી.વી. કેમેરાઓ લગાવવામાં આવે તે માટે તત્કાળ ઉપાય કરવાનું હિતાવહ જણાય છે. મહત્વના તમામ સ્થળોએ આ અંગેનું એકીસાથે પાલન થાય તો જ હેતુ જળવાઈ રહે તેમ છે. જાહેર શાંતિ અને જાહેર સલામતિ જળવાઈ રહે તે માટે ઉપરોક્ત પરિસ્થિતિ ઉપર તત્કાલ નિયંત્રણ લાવવું જરૂરી જણાય છે અને તે માટે અન્ય ઉપાયો યોજવામાં આવે તો તેમાં થતા વિલંબના કારણે એ ઉપાય અર્થહીન બની રહે તેવી પુરીપુરી સંભાવના છે. આથી ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ જાહેર હુકમ કરવા સિવાય અન્ય કોઈ ઉપાય ઉપલબ્ધ રહેતો નથી.

(૪) જેથી હું, ભાવેશ એન. ખેર, જી.એ.એસ., અધિક જિલ્લા મેજસ્ટ્રેટ, જામનગર, જિલ્લો જામનગર, ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ અધિકારની રૂઝા, જામનગર જિલ્લાના જામનગર શહેર વિસ્તારમાં તથા જિલ્લાના તમામ રાજ્ય ધોરી માર્ગ ઉપર આવેલ પેટ્રોલ પંપ, ટોલ પ્લાઝા, તમામ બેંકો, એ.ટી.એમ. સેન્ટરો, માન્યતા ધરાવતા ખાનગી ફાયનાન્સરો, શ્રોફ, સોના-ચાંદી તથા કિંમતી ઝવેરાતના શો-રૂમ, લાયસન્સવાળી નિવાસી હોટલો, ગેસ્ટ હાઉસ, મોટા રેસ્ટોરન્ટ, શોપીંગ મોલ, મલ્ટીપ્લેક્ષ થિયેટર, જીર્નીંગ મીલ, ગ્રાન્ટેડ અને નોન ગ્રાન્ટેડ કોલેજો, કોમર્શિયલ કોમ્પ્લેક્ષ, તથા શોપીંગ મોલના અન્ડર ગ્રાઉન્ડ પાર્કિંગ જેવા તમામ સ્થળોએ નાઈટ વિઝન તથા હાઈ ડેફીનેશનવાળા રેકોર્ડિંગ સીસ્ટમ સાથેના સી.સી.ટી.વી. કેમેરાઓ મુકવા આથી હુકમ કરવામાં આવે છે. આ અંગે નીચેની વિગતે સૂચનાઓનું પાલન કરવાનું રહેશે.

- (અ) ઉપરોક્ત જણાવેલ તમામ એકમોએ અગાઉના આવા જ પ્રકારના જાહેરનામા અન્વયે સી.સી.ટી.વી. કેમેરા મુકેલા હોય તે ચાલુ હાલતમાં રહે તે જોવાનું રહેશે. નવા શરૂ થતા એકમોએ ઉપરોક્ત વ્યવસ્થા કર્યા બાદ જ ધંધો/વ્યવસાય શરૂ કરવાનો રહેશે.
- (બ) ઉપરોક્ત સ્થળોએ જ્યાં લોકો/વાહનોનો પ્રવેશ હોય ત્યાં તેમજ અંદરના ભાગે તમામ જગ્યાઓ આવરી લે તેટલી સંખ્યામાં સારી ગુણવત્તાવાળા, વધુ રેન્જના (માણસોના ચહેરા સ્પષ્ટ ઓળખી શકાય તથા વાહનના નંબર વાંચી શકાય તેવા) સી.સી.ટી.વી. કેમેરાઓ ગોઠવવાના રહેશે.
- (ક) જે ગ્રાન્ટેડ કોલેજોએ હાયર ઓથોરીટીની મંજૂરી મેળવવાની થતી હોય તે કોલેજોએ મંજૂરી મેળવવાની કામગીરી એક માસમાં પૂર્ણ કરી લેવાની રહેશે, તેમજ મંજૂરી મેળવવા માટે કરેલ કાર્યવાહીની લેખિત જાણ પોલીસ અધિક્ષકશ્રીને કરવાની રહેશે.
- (ડ) સી.સી.ટી.વી.ના રેકોર્ડિંગ સતત ૨૪ કલાક ચાલુ રાખવાના રહેશે અને તેનો ડેટા ઓછામાં ઓછા ૩૦ દિવસ સુધી જાળવી રાખવાનો રહેશે.
- (ઈ) સી.સી.ટી.વી.ના રેકોર્ડિંગ પોલીસ સબ ઇન્સ્પેક્ટર કે તેથી ઉપરના દરજ્જાના તમામ પોલીસ અધિકારીઓને માંગણી થયે જોવા દેવાના રહેશે અને ગુન્હાની તપાસના કામે તેવા રેકોર્ડિંગ તપાસનીશ પોલીસ અધિકારીને આપી દેવાના રહેશે.

આ હુકમ તા. ૨૮-૧૦-૨૦૨૪ થી તા. ૨૭-૧૨-૨૦૨૪ સુધી અમલમાં રહેશે.

આ જાહેરનામાંના હુકમનું ઉલ્લંઘન કરનાર ભારતીય ન્યાય સંહિતા (૪૫ મો અધિનિયમ) ૨૦૨૩ની કલમ-૨૨૩ મુજબ સજાને પાત્ર થશે.

આ જાહેરનામાંની વર્તમાનપત્રો મારફત બહોળી પ્રસિધ્ધી કરવી.

આજ તા. ૨૮ માહે ઓક્ટોબર-૨૦૨૪ ના રોજ મારી સહી કરી તથા કચેરીની મહોર લગાવી જાહેરનામું બહાર પાડવામાં આવ્યું.

જામનગર, ૨૮ માહે ઓક્ટોબર, સને ૨૦૨૪.

ભાવેશ એલ. ખેર

અધિક જિલ્લા મેજિસ્ટ્રેટ

જામનગર.

